

OZI NYE NDỊ NÁERITA MKPỤRỤOBỊ N'URÙ

Ndi Rom 9:1-3; 10:1-21; 11:1-36

IHEÒMÙMÙ 387

Nke Ndị etiti

AMAOKWU IBUN'ISI: “Ọ bu amara ka ejiworo zọputa unu, site n’okwukwe; nka esitegh kwa n’onwe-unu: ọ bu onyinye Chineke” (Ndi Efesọs 2:8).

Ihụn’anya Pọl Nye Ndị Juu

Pọl Onyeozị hụrụ Ndị Juu n’anya. Ha bụ ndị obodo ya. Ọ chọrọ ka ha hụ Jisọs n’anya dika ya onweya hụrụ Ya. Ọ bụ ihụn’anya Chineke dị n’obi ya mere o jiri were ihụn’anya dị omimi hụ ndịozọ, náachọsi kwa ike ka azọputa ha.

Ndị Juu bụ ndị óké okpukpé. Ha sịrị na Abraham bụ nna ha, nke bụ kwa eziokwu n’ihe nke anụarụ. Ndị Juu niile sitere n’otù nwoke-- Abraham. Ndịa bụ ndị Chineke kpọworo Ndị Ya arọputara. Mgbe ụmụ Abraham rapurụ Ijịpt, eleghịanya ha ruru nde atọ; Chineke wee sị ha n’oge ahụ: “Ndị nsọ ka ị buru JEHOVA, bú Chineke-gị, ọ bu kwa gị ka JEHOVA rọputaworo iburu Ya ihe nke aka Ya, kari ndi nile ndi nọ n’elu ala” (Deuteronomi 14:2). Le ihenketa dị ebube otú a!

Ọtụtụ ọgbọ ebiwo n’oge Jisọs bjara n’ụwa. Náagbanyeghị ndorọ n’agha nke ndị Babilon dọrọworo ha, na nsogbu niile ozọ dakwasịworo ha dika mba, ndị Juu ka nọ kwa náání ha dika otù mba. Ha ka naewere Abraham dika nna ha, náeme kwa ụdị òfùfè ahụ nke Chineke nyeworo Moses n’elu Ugwu Sainai. Ma ha adighi kwa nsọ.

Ajụrụ Mesaia Ahụ

Ọtụtụ narị arọ ka ndị Juu cheregoro Mesaia ha. Òfùfè niile dị n’okpukpé ha naatù Jisọs aka. Enyeworo harị Iwu ahụ dika onyeòzizi ha ikuru ha biakwute Kraist (Ndi Galetia 3:24). Ma mgbe Ọ bjara, ha amataghị Ya. N’ihi ekweghiekwe ha, ha jụrụ Ya wee gbue Ya. Ya mere apughị izọputa ha. Anyị aghaghị inwe okwukwe na Jisọs ka ewee zọputa anyị. “Kwere n’Onye-nwe-ayi Jisus, agāzọputa kwa gị” (Ọlu Ndi-ozì 16:31).

Ibuarọ Nke Pọl

O wutara Pọl Onyeozị nkeukwu na ndị Juu achọghị ịbụ NdịKraist. Ọ sịrị na ya nwere “ihe-ngbu nādigh-agwu” n’obi ya. Ọ pụrụ irapụ ha náasi, “Ha nwere otù ohere ahu Mu onwem nwere, ma ha juru ya. Ọ gaabụ ndahie nke ha ọ bụrụ na ha fue.” Ma o meghị otú ahụ. Ọ nọgidere n’iji ịsụude na n’óké ibuarọ náekpere ndị bụ ndị obodo ya ekpere. O mere ihe niile ọ pụrụ ime inyere ha aka ka ha nwe nzọputa. Ibuarọ ahụ dị arọ nkeukwu na o ruru n’ikwu na ya jikeere ịbụ onye aburụnụ ọ bụrụ náání na agaenweike zọputa ha.

Enwebeghị ọtụtụ mmadụ ndị nweworo óké ibuarọ ra otú a n’ihi mkpụrụobi. Ma anyị onweanyị bụ ndị azọputaworo nwere ọlụ dị ukwu ịgwa ndịozọ banyere Jisọs. Ọ bụrụ kwa na anyị chọrọ ka okwu anyị metụta ndị anyị naagwa, anyị aghaghị kwa ikpesi ekpere ike. Mmụọ Chineke gaagwa obi nke onye ahụ anaazọputabeghị okwu ọ bụrụ na anyị buru ibuarọ ahụ n’ekpere. Anyị kwesịkwara ịnọ ná njikere mgbe niile ịchọta ohere ịgwa mmadụ banyere ihụn’anya Jisọs, na Ọ gaazọputa kwa site ná mmehie niile.

Okpukpé Ndị Juu

Ndị Juu kwesịrịntụkwasiobi n’ụdị òfùfè ha. Ha naebu ọnụ ugbò abụọ n’izu. Ha naakwụ otùzọn’uzọiri. Ha naekpe ogologo ekpere. Ma obi ha ezighiezi. Náání “ịdịmma” ezughị inweta nzọputa. Ha ekpebeghị ekpere rịọ Jisọs ka Ọ gbaghara ha. Pọl sịrị na ha naagbalị ime ka, “eziomume nke aka ha guzo.”

Ị hụwo mmadụ ndị mewooro ndịozọ ọtụtụ ezi ihe, wee chee na ha pụrụ irita Eluigwe n’urù site n’ime otù a. Ma nke ahụ abughị ụzọ nke Chineke. “Site n’ọlụ nile nke iwu ọ digh madu ọ bula agāgu n’onye ezi omume n’iru Ya” (Ndi Rom 3:20).

Mgbe Jisọs bjara O mezuru Iwu ahụ nke enyeworo ka o kuru ụmụmmadụ biakwute Kraist, “ka ewe site n’okwukwe gu ayi ná ndi ezi omume” (Ndi Galetia 3:24). “Ọ bu amara ka ejiworo zọputa unu, site n’okwukwe; nka esitegh kwa n’onwe-unu: ọ bu inyinye Chineke” (Ndi Efesọs 2:8). Pọl Onyeozị amụwo ọtụtụ iheòmmù banyere isiokwu a, ọ pụkwara ikwu sị, “Ya mere ayi guru na anāgu madu n’onye ezi omume site n’okwukwe, mgbe ọ kālugh ọlụ iwu” (Ndi Rom 3:28).

O doro ndị Juu anya na ọ bụ náání ha bụ ndị agaazọputa. Ma Onyeozị kuziiri ha ụfọdụ iheòmmù nke anyị kwesịrị iche échichè banyere ha mgbe anyị naagbalị iritara Jisọs ndịozọ n’urù. O gosiri ha na nzọputa

diri mmadu niile. “Onye o bula nke gakpoku aha Onye-nwe-ayi, agazoputa ya” (Ndi Rom 10:13). O bughị kwa na o di ihe di iche n’etiti ndi Juu na ndi Mbaozọ. Aghaghị izoputa anyi niile n’otu aka ahụ. O dighi onye amuru kaa ya akara na o gaefu. “Onye o bula” nwereike ibia, ma o ghaghị ibia n’okwukwe. Ndi Chineke maworo ikpe bu ndi naachoghi ikwere. “Onye kwere n’Okpara ahu nwere ndu ebigh-ebi; ma onye nkwewegh Okpara ahu agagh-ahu ndu, kama iwe Chineke nanogide n’aru-ya” (Jon 3:36).

Otu Agaesi Nweta Nzoputa

Onyeozu ahụ kwuru si: “O buru na i gēwere onu-gi kwuputa Jisus na O bu Onye-nwe-ayi, o buru kwa na i gēwere obi-gi kwere na Chineke mere ka O si n’a ndi nwuru anwu bilie, agazoputa gi: n’ihi na anēji obi kwere rue ezi omume; anēji kwa onu kwuputa rue nzoputa” (Ndi Rom 10:9, 10).

Pol ekwughị ihe o bula banyere ezi olu maobu ememe di icheiche nke Iwu. Mmadu aghaghị iwere obi kwere na Jisus bu Kraist ahụ, kwuputa kwa mmehie ya niile chēgharja kwa site na ha. Mgbe ahụ o buru na o kwere na Jisus naagbaghara, o mata na amwo ya ozọ. “Mọ Nso onwe-ya soro mọ-ayi nāgba amā, na ayi bu umu Chineke” (Ndi Rom 8:16). Anyi adighi atu egwu igwa umummadu na ha gaamata mgbe azoputara ha, n’ihi na anyi onweanyi matara mgbe anyi nwetara ya.

Ekworo

Nime ogbo niile Chineke emesowo Ndi Juu n’uzo puru iche, ma mgbe ha siri n’ebe O no wezuga onweha ife arusi ofufe, O naewepu kwa iru Ya n’ebe ha no. Ugwu a Pol gwara ha banyere amuma nke Moses buru, mgbe Chineke siworo, “Mu onwem gēwere mba nabugh mba kpasue unu ekworo” (Ndi Rom 10:19; Deuteronomi 32:21). Aisaia edewo kwa okwu niile nke Onyenweanyi: “Ndi nāchoghm chotaram; ewerem gosi ndi nājugh ajuju n’akam” (Ndi Rom 10:20).

O diwo mgbe i huru umuntakiri naaju inara ihe ha kwesiri inwe rue mgbe onyeozo chorọ iwere ya? Na mberede ha naeji ekworo choqkwa ya.

Site n’ichere Ndi Mbaozọ onyinye nke nzoputa, na ime ka ha nweta oké ngozi niile nke Chineke nyere, Onyeozu ahụ lereanya ime ka Ndi Juu choqkwa ya. Ndi Mbaozọ bu ndi Chineke kporo “ndi nabugh ndi,” na “ndi nāchoghm.” Taa Ndi Mbaozọ naejigide okoloto nke ezi okupke NdiKraist, karja Ndi Juu. Jisus “biakutere ihe nke aka Ya, ma ndi nke aka Ya akpobatagh Ya. Ma ka ha ra, bu ndi nara Ya, ha ka O nyere ike igbo umu Chineke, bu ndi kwere n’aha-Ya” (Jon 1:11, 12).

Osisivine Na Alaka Ya

Pol jiri ihe anaahanya kowa mmekorita nke Ndi Juu na Ndi Mbaozọ. Jisus bu Ezi Osisivine. Dika Ndi nke Chineke Aropotara, Ndi Juu bu alaka Ya. Mgbe ha nupuru Chineke isi anyakapuru alaka ha. Mgbe Ndi Mbaozọ chorọ ka azoputa ha, anyakudoro ha n’Ezi Osisivine ahụ. Anyi, dika Ndi Mbaozọ, abughị alaka Ezi Osisivine ahụ na mbu, kama anyi bu alaka anyakudoro naadota ike site na Jisus, Osisivine Nso ahụ, dika anyi bu alaka Ya site na mbu. Site n’ibu ndi amuru ohu, anyi naabu akuku nke Osisivine ahụ.

Ma o dighi ihe o bula anyi nwere kpata anyi gaeji nyaaisi. O buru na anyakapuru Ndi Juu n’ihi ekweghikwe, agaanyakapu kwa anyi mgbe anyi naekweghi. Anyi abughị ndi aropotara. Otú iwu a diri mmadu niile. Anyi aghaghị ikwere Okwu Chineke, bie kwa ndu anyi dika O nyeworo n’iwu o buru na anyi naachọ inogide n’Osisivine ahụ. “N’ihi na asi na Chineke emegh alaka ahu osisi olive ji puta uwa ebere, O gagh-eme kwa gi ebere” (Ndi Rom 11:21).

Chineke puru inyakudo kwa alaka niile ahụ anyakapuworo, o buru na ha gaekwere. Oge naabja mgbe Ndi Juu foduru gaanara Jisus dika Mesaia ha ewee zoputa ha. Otutu amuma di na Testament Ochie, nkekanke n’Akwwkw Aisaia na Jeremaia, nke naekwu banyere oge Israel gaabu mba ganaagbaso ihe nke imemmwo ozọ. Oge ahụ ka amaara dika oge Ochichi Puku Arọ. Mgbe ahụ Ndi Juu gaabu ndi naagbasa Ozioma. Zekaraia Onyeamuma kwuru si: “Na mgbe ahu ka ndikom iri gesi n’asusu nile nke mba nile jide, obuna ijide onu-onu-ala uwe nwoke bu onye-Ju, si, Ayi na unu gayiko je, n’ihi na ayi anuwo na Chineke nyere unu” (Zekaraia 8:23).

Aghaghị imezu atumaatu Chineke nye ogbo niile. O diwo puku arọ isi Mmuo Chineke no n’uwa, naagbalị irita mkpuruobi umummadu n’uru nye Onyenzoputa. O bu ezie na otutu mmadu ajuwo atumaatu Chineke, o ka naeguzo. Chineke naachọ ka ndi Ya jikere inye ihe niile ka ha wee nye aka irite ndiozo n’uru nye Jisus. Anyi onweanyi dika NdiKraist, bu ndiuko n’onodu Ya n’uwa nke a igwa umummadu banyere Ulo anyi di n’elu, Eluigwe. Oge di mkpumkpu, Jisus gaabia kwa mgbe nso ikporo anyi ka anyi nonyere Ya o buru na anyi jikeere izute Ya. Ndi niile naejikereghị izute Ya gaahujanya ikpe di egwu n’oge Oké Mkpagbu. Taa anyi nwere ohere ido ndi no na mmehie akananti ka ha gbakwuru Onyenzoputa ka ewee zoputa ha tupu ikpe abia.

Mgbe Pọl tughariri uche n'oke atumaatu nke Chineke, na ebere Ya nye mmadu, o tirimkpu si: A! omimi nke aku nke amam-ihe na nke ihe-omuma kwa nke Chineke! Le otu anenwegh ike ichoputa ikpe-Ya nile, otu anenwegh kwa ike ituputa uzọ-Ya nile!" (Ndi Rom 11:33).

AJỤJỤ DỊ ICHEICHE

- 1 Pọl Onyeozị ọ bụ onye obodo ebe?
- 2 Ìlee ụdị mmetụta o nwere banyere ndị obodo ya?
- 3 Ìlee otú Ndị Juu siworo mesoo Jisọs?
- 4 Ìlee otú apụrụ isi zọputa mmadu? Ìnye ka apụrụ izọputa?
- 5 Ìnye ka Ndị Juu naakpọ "nna ha"?
- 6 Kọwaa ihe anaahụanya ahụ ejị mee iheomumụ banyere alaka anyakudoro n'Osisivine.
- 7 Ìlee mgbe agaazọputa Ndị Juu fọdurụ?